

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, శతతమోధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః



అథ శతతమోఽధ్యాయః

యుదిష్టిర ఉవాచ

భూయ ఏనాహమిచ్ఛామి మహర్షేస్తస్య ధీమతః ।
కర్మణాం విస్తరం శ్రోతుమ్ అగస్త్యస్య ద్విజోత్తమ ॥ ॥100-1॥

లోమశ ఉవాచ

శృణు రాజన్ కథాం దివ్యామ్ అద్భుతామతిమానుషీమ్ ।
అగస్త్యస్య మహారాజ ప్రభావమమితోజసః ॥ ॥100-2॥

ఆసన్ కృతయుగే ఘోరాః దానవా యుద్ధదుర్మదాః ।
కాలకేయా ఇతిఖ్యాతాః గణాః పరమదారుణాః ॥ ॥100-3॥

తే తు వృత్రం సమాశ్రిత్య నానాప్రహరణోద్యతాః ।
సమంతాత్ పర్యధావంత మహేంద్రప్రముఖాన్ సురాన్ ॥ ॥100-4॥

తతో వృత్రవధే యత్నమ్ ఆకుర్వంస్త్రిదశాః పురా ।
పురందరం పురస్కృత్య బ్రహ్మణముపతస్థిరే ॥ ॥100-5॥

కృతాంజలీంస్తు తాన్ సర్వాన్ పరమేష్ఠీత్యువాచ హ ।
విదితం మే సురాః సర్వం యద్ వః కార్యం చిక్వీర్షితమ్ ॥ ॥100-6॥

తముపాయం ప్రవక్ష్యామి యథా వృత్రం వధిష్యథ ।
దధీచ ఇతి విఖ్యాతః మహాన్యషిరుదారధీః ॥ ॥100-7॥

తం గత్వా సహితాః సర్వే వరం వై సంప్రయాచత ।
స వో దాస్యతి ధర్మాత్మా సుప్రీతేనాంతరాత్మనా ॥ ॥100-8॥

స వాచ్యః సహితైః సర్వైః భవద్భిర్జయకాంక్షిభిః ।
స్వాన్యస్థీని ప్రయచ్ఛేతి త్రైలోక్యస్య హితాయ వై ॥ ॥100-9॥

స శరీరం సముత్స్రుజ్య స్వాన్యస్థీని ప్రదాస్యతి ।
తస్యాస్థిభిర్మహాఘోరం వజ్రం సంస్క్రియతాం దృఢమ్ ॥ ॥100-10॥

మహచ్ఛత్రుహణం ఘోరం షడశ్రం భీమనిఃస్వనమ్ ।
తేన వజ్రేణ వై వృత్రం వధిష్యతి శతక్రతుః ॥ 100-11॥

ఏతద్ వః సర్వనూఖ్యాతం తస్మాచ్ఛ్రీఘ్రం విధీయతామ్ ।
ఏవముక్తాస్తతో దేవాః అనుజ్ఞాప్య పితామహమ్ ॥ 100-12॥

నారాయణం పురస్కృత్య దధీచస్యాశ్రమం యయుః ।
సరస్వత్యాః పరే పారే నానాద్రుమలతావృతమ్ ॥ 100-13॥

షట్పదోద్గీతనినదైః విఘ్నం సానుగైరివ ।
పుంస్కోకిలరవోన్మిశ్రం జీవం జీవకనాదితమ్ ॥ 100-14॥

మహిషైశ్చ వరాహైశ్చ సృమరైశ్చమరైరపి ।
తత్ర తత్రానుచరితం శార్దూలభయవర్జితైః ॥ 100-15॥

కరేణుభిర్వారణైశ్చ ప్రభిన్నకరటాముఖైః ।
సరోఽవగాఢైః క్రీడద్భిః సమంతాదనునాదితమ్ ॥ 100-16॥

సింహవ్యాఘ్రైర్మహానాదాః నదద్భిరనునాదితమ్ ।
అపరైశ్చాపి సంతీనైః గుహాకందరశాయిభిః ॥ 100-17॥

తేషు తేష్వవకాశేషు శోభితం సుమనోరమమ్ ।
త్రివిష్టపసమప్రఖ్యం దధీచాశ్రమమాగమన్ ॥ 100-18॥

తత్రాపశ్యన్ దధీచం తే దివాకరసమద్యుతిమ్ ।
జాజ్వల్యమానం వపుషో యథా లక్ష్మ్యా పితామహమ్ ॥ 100-19॥

తస్య పాదౌ సురా రాజన్ అభివాద్య ప్రణమ్య చ ।
అయాచంత వరం సర్వే యథోక్తం పరమేష్ఠినా ॥ 100-20॥

తతో దధీచః పరమప్రతీతః
సురోత్తమాంస్తానిదమభ్యునాచ ।
కరోమి యద్ వో హితమద్య దేవాః
స్వం చాపి దేహం స్వయముత్సృజామి ॥ 100-21॥

స ఏవముక్త్యా ద్విపదాం వరిష్ఠః
 ప్రాణాన్ వశీ స్వాన్సహసోత్సర్జ |
 తతః సురాస్తే జగృహుః పరాసో
 రస్థీని తస్యాథ యథోపదేశమ్ ||

||100-22||

ప్రహృష్టరూపాశ్చ జయాయ దేవాః
 త్వష్టారమాగమ్య తమర్థమూచుః |
 త్వష్టా తు తేషాం వచనం నిశమ్య
 ప్రహృష్టరూపః ప్రయతః ప్రయత్నాత్ ||

||100-23||

చకార వజ్రం భృశముగ్రరూపం
 కృత్వా చ శక్రం స ఉవాచ హృష్టః |
 అనేన వజ్రప్రవరేణ దేవ
 భస్మీ కురుష్వాద్య సురారిముగ్రమ్ ||

||100-24||

తతో హతారిః సగణః సుఖం వై
 ప్రశాధి కృత్స్నం త్రిదివం దివిష్ఠః |
 త్వష్టా తథోక్తుస్తు పురందరస్తద్
 వజ్రం ప్రహృష్టః ప్రయతో హ్యగృహ్లాత్ ||

||100-25||

ఇతి శ్రీమన్నహాభారతే వనపర్వాంతర్గత తీర్థయాత్రాపర్వణి
 లోమశతీర్థయాత్రాయాం వజ్రనిర్మాణ కథనే శతతమోఽధ్యాయః ||100||



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

